

שול = ביבליאטעק

№ 5



מ. ז. פייערבערג

ביינאכט

פארלאג
"קולטור = ליגע"
ווארשע.

איבערגעזעצט
און פארקירצט
פאר קינדער
ב. סלוצקי.
זייכנונגען
פון יוסף טשאיקאוו.

צווייטע אויפלאגע.

געדרוקט אין 3500 עקז.
ווארשע, 1921.

M. FAJERBERG.—W NOCY, Wyd. „KULTUR-LIGE” Warszawa, 1921.

Druk. l. Hendlera, Warszawa, Długa 26.



אָלסט ברענגען מיט זיך אַ חלבנע לײכט, —
האַט דער רבי מיר געזאָגט, בעת איך
בין געגאַנגען עסן וואַרמעס, — פון היינט
אָן הויבן אָן אַלע חומש-ײַנגלעך צו
לערנען ביינאַכט. יעדער ײַנגל, וואָס
לערנט חומש, דאַרף פון היינט אָן ברענ-
גען יעדע וואָך אַ לײכט. און לאַמטערנעס
וואָלט איר אויך מיטברענגען מיט זיך, איר וואָלט קאָנען גיין
ביינאַכט אַהיים.

— היינט הויב איך אָן לערנען ביינאַכט! — האָב איך ביי
זיך געטראַכט, גייענדיק עסן וואַרמעס, — כ'וועל קומען און
זאָגן דער מאַמען, אז איך בין שוין אַ גרויסער, און מיינע
שוועסטערלעך, בריינדלעך און שרהקען, וועל איך אויך זאָגן.
אז איך בין שוין אַ גרויסער און וועל זיך מער ניט שפּילן
מיט זיי אין צאָצקעס.

אי, איז גוט צו זיין אַ גרויסער! איך געדענק — פאַראַ-
יאָרן בין איך נאָך געווען אַ קליינעקער, אַלע האָבן מיך גע-
האַלטן פאַר גאָר אַ קליינעקן: די ײַנגלעך, דער באַהעלפער,
דער רבי, אַלע... תמיד האָב איך געהערט נאָר איין וואָך:
חפני איז נאָך קליין, חפני איז נאָך אַ קליינער... אָבער

איצט? איצט לערן איך חומש, היינט הויב איך אָן גיין אין
חדר ביינאַכט, איצט בין איך שוין אַ גרויסער!
נאָכן מיטאָג בין איך געקומען צוריק אין חדר אַריין.
די בלאָטע אין דרויסן איז גרויס ביזן האַלץ, דער הימל
איז פאַרכמאַרעט, אַ דריבנע רעגנדל פאַטשט אין פנים אַריין,
און די מענטשן, וואָס גייען אין גאַס, טיפּאָפקען אין דער
בלאָטע איינגעהויקערטע, נאַסע, פאַרצאָרנטע... איך שטיי
אין חדר נעבן פענסטער אויף אַ באַנק און קוק אין דרויסן
אַרויס אויף די בולבעלעך און „קאַטשקעלעך“, וואָס שפּרינגען
גען אַרום פונם רעגן איבער דער קאַלזשע, קוק אויף די
מענטשן, וואָס מיען זיך צו טרעפן מיטן פוס אויפן שטיין,
וואָס שטעקט אַרויס פון דער בלאָטע, גליטשן זיך אויס און—
פויג, אין בלאָטע אַריין...

די נאַכט פאַלט צו, אַ געדיכטער נעפל פילט אָן די
לופט, אין דרויסן ווערט פינסטערער און פינסטערער. דער
רבי איז אַוועקגעגאַנגען דאַוונען, די רביצין—קויפן נאַפט,
די באַהעלפערס—אָפּפירן די קליינע יינגלעך אַהיים. אין
דרויסן איז שוין גוט פינסטער, און אין שטוב איז שוין אויך
טונקל און שטיל. די יינגלעך האָבן זיך צוזאַמענגעקליבן
אין איין קופּקעלע און טוליען זיך איינער צום צווייטן, עס
פאַלט אָן אויף מיר אַ סומנעקייט, איך האָב מורא שטיין
אַליין נעבן פענסטער און גיי אויך=צו צו די יינגלעך.
איין יינגל שטייט אין דערמיט און דערציילט שטיל
און אומעטיק:

— „פלוצים כאַפט ער זיך אויף, ער גיט אַ קוק—ער
שלאָפט אין גרויסן בית=המדרש. דער נר=תמיד קוים וואָס
ער צאָנקט אויפן עמוד. מיט=אַמאָל איז אין בית=המדרש גע-
וואָרן שטאַרק ליכטיק, פונדערווייטנס האָט זיך דערהערט

עפעס א טומל, און ער ווערט אלץ נענטער, נענטער ... און
אָט איז דער בית-המדרש שוין פול געפאקט מיט מתים, וואָס



שטייען אין די ווייסע תכריכים, שאַקלען זיך און דאוונען,
און אָט גייען זיי צו צום אָרון קודש, נעמען אַרויס א ספר-
תורה, איין מת רופט-אויף צו דער תורה: יעמד פה! ...
גיט צו א מת, איינגעוויקלט אין א טלית, מאַכט'נאָ ברכה, און
יענער לייענט פאַר אים די פרשה ... דערנאָך: יעמד לוי! ...
יעמד שלישי ... רביעי ... און גאָר צולעצט: יעמד החתן זרח
ברבי גרונם מפטיר! און ער, זרח, ליגט ווי א קלאַץ, האָט
מורא א ריר צו טאָן מ'ט אן אבר. רופט דער מת נאָך-אַמאָל

אים-אויף: יעמד החתן זרח... הויבט ער אָן צו חלשן פון שרעק. טוען אים צוויי מתים אַ שלעפ צום באַלעמער, טוען אים אַ שטעל אַנידער פאַר דער תורה און איין מת גיט אַ געשריי אויף אים: מאַך די ברכה!... מאַכט ער די ברכה, און דער מת לייענט אין דער תורה... האָט ער דערנאָך אָפּ-געזאָגט די הפטורה מיט אַלע מתים איניינעם, האָט אָפּגעזאָגט די ברכות פון דער הפטורה, און די מתים האָבן געענטפערט „אַמין!“... מע האָט נאָך ניט אָפּגעדאוונט, קומט אָן דער שמש פראַווען חצות, קלאַפט ער אָן דריי מאָל אין טיר — און מיט-אַמאָל — אויס ליכטיקייט, אויס מתים, נאָר דער נר-תמיד — קוים וואָס ער צאָנקט ווי פריער אויפן עמוד, און דער בית-המדרש איז פול געוואָרן מיט שאַטנס... איז דער שמש אַריינגעקומען אין בית-המדרש אַריין און האָט געפונען דאָס ינגל אַ פאַרחלשטן, האָט ער אים אָפּגעמונטערט, האָט אים דאָס ינגל דערציילט די גאַנצע מעשה — און איז גע-שטאַרבן“...

דאָס ינגל האָט געענדיקט זיין מעשה און אַלע ינגל-לעך שטייען מיט אָפענע מיילער לעכצן צו הערן נאָך און נאָך אָן אַ סוף. אויפן האַרצן איז אומעטיק, און די קאָמפּאָניע רוקט זיך אַלץ ענגער צונויף, און די מעשהלעך ציען זיך אָן אַן עק. איינער הויבט אָן דערציילן אַ מעשה מיט צוועלף גזלנים, שלאָגט אים איבער אַ צווייטער מיט אַ מעשה וועגן אַשמדאי, דעם מלך פון די שדים... מיט-אַמאָל קומט אַריין די רביצין, צינדט אָן דעם לאַמפּ, די שטוב ווערט פול מיט ליכט, און מיר, ינגלעך, רייבן זיך די אויגן פון ווייטאַק פון דער אומגעריכטער שיין. די סומנעקייט איז אַריבער, די מעשהלעך זיינען אַרויס פון קאָפּ און מיר שטייען, ווי די ליימענע גולעס, צעטומלעטע און צעמישטע.

דער רבי מיט די באהעלפערס קומען צו גיין, און אין
חדר ווערט לעבעדיק. די ינגלעך גייען זיך פאנאנדער איבער
דער גאנצער שטוב, אייניקע רעדן און אנדערע בייסן איבער
דעם רעשט מיטאָג, וואָס איז זיי געבליבן.

דער רבי זיצט אויבן-אָן ביים טיש, די צוויי באהעלפערס
נעבן אים און אלע ינגלעך — אויף די בענק אַרום זיי. אין
חדר איז אַ געשריי, אַ געפילדער, — דער רבי, די באהעל-
פערס און די ינגלעך זאָגן אלע איינינעם אויפן קול. איין
פתה רוקט זיך אָפּ פון רבין צום צווייטן עק-טיש און אַן
אנדער פתה פאַרנעמט איר אָרט, און ווידער-אַמאָל ווערט
דער חדר פול מיט געשרייען און מיט אַ וויינענדיקן זאָגן:
„לך לך—גיי דיר אַרויס, מאַרצך—פון דיין לאַנד, ממולדתך—
פון דיין געבורטס-אָרט...“

נאָך ביסלעכווייז ווערט דער געפילדער שטילער און
שטילער, דער רבי איז מיד און איינגעמאַטערט, די באהעל-
פערס גענעצן און ציען זיך, און עטלעכע ינגלעך דרימלען
שוין צוגעשפאַרט מיטן קאָפּ אויף די אַרעמס. די רביצין
זיצט פונדערווייטנס און אַרבעט אַ זאַק. דער גאנצער חדר
איז מיד, פאַרחלשט און מיר אלע האָבן אייגנינציקן ווילן:
וואָס גיכער פטור ווערן פונם חדר און גיין אַהיים. מיר ציילן
די [מינוטן און פאַרקוקן דעם רבין אין פנים אַריין, כדי צו
טרעפן, צי האָט ער שוין בדעה אונז אָפּלאָזן פריי, צי ניט.
און ענדלעך הויבן זיך אויף דער רבי און די באהעל-
פערס פון די ערטער ביים טיש, און אין חדר ווערט אַ פריי-
לעכער טומל. די ינגלעך שטופן זיך פון טיש אַרויס מיט
אַ גדולה און פרייד, און ווען ניט די מורא פאַרן רבין,
וואָלטן זיי זיך צעשפרונגען, ווי די קעלבלעך פון גרויס
התפעלות און הנאה.

די באהעלפערס העלפן די יינגלעך אָנטאָן די פאלטאָ-
כלעך, בינדן זיי אַרום די העלזער מיט גראָבע שאַלעכלעך,
גלייכן זיי אויס די היטעלעך אויפן קאָפּ, שטעלן זיי אויס
נאָך די גאָסן נאָך, אַלע יינגלעך פון יעדער גאָס באַזונדער,
מיר צינדן אָן די לאַמטערנס און שפּאַרן זיך אַרויס מיט אַ
געפילדער אין דרויסן אַרויס.

און אין דרויסן איז אַ חשכות, אַן אומקומעניש, עפעס
נאָסעס, עפעס נישט קיין רעגן און נישט קיין שניי, פאַטשט
אין פנים אַריין, קאָפעט אַריין אונטערן קאָלנער און רינט
אַראָפּ ביז דער ברוסט, און די פיס טיאָפּקען אין דער בלאָ-
טע, זינקען אין איר, קוים אַרויסצושלעפּן זיי — אָבער וואָס
מאַכט דאָס אויס? די יינגלעך גייען מיט אַ געזאַנג, שטופן
זיך איינס דאָס צווייטע פון דער סטעשקע אין בלאָטע אַריין,
קוויטשען און זידלען זיך גוטמוטיק.

די קאָמפּאַניע ווערט שיטערער, אַלע מאָל געזעגנט זיך
אַפּ אַ יינגל מיט דער קאָמפּאַניע און לויפט אַריין צו זיך אין
שטוב מיט קוראַזש, און עס ווערט שטילער, די שמחה, דאָס
געזאַנג, — ביז איך בלייב איינער אַליין אין דרויסן.

אַרום מיר איז שטיל, פינסטער, דער ווינט בלאָזט, דורך
די פענסטער גנבענען זיך אַרויס בלויע שטראַלן, און מיין
לאַמטערנדל לויכט מיר צו מינע ד' אַמות און מאַכט נאָך
פינסטערער דעם דרויסן אַרום מיר. איך גיי איינער אַליין
אין דער שטילער נאַכט פון דעם שרעקלעכן דרויסן, וואָס
איז פול מיט מתים, שדים און רוחות, מכשפים און ציגיינער...
איינער אַליין! איך גיי ווי אַ גבור! איך מאַך ברייטע שפּאַן,
בין זיך מוסר נפש און גיי ווייטער... נאָך איין שמאַל
געסל... נאָך פינף הייזער... נאָך פיר, נאָך דריי... אָט
איז אונזער שטוב... אין פענסטער איז ליכטיק! גיכער זיך

אריינכאפן אהין, דאָרט איז גוט! דאָרט איז ניטאָ פאַר וואָס מורא צו האָבן... די טיר עפנט זיך אויף, און איך כאָפּ זיך אַריין אין שטוב אַריין מיט אַ רעש, אין איין האַנט דער לאַמ-טערן, מיט דער צווייטער — פאַרהאַק איך די טיר הינטער זיך, און פיל זיך לבשעת מעשה, ווי אַ גרויסער, און שריי פריי-לעך אויס:

— גוט-נ'אָונט!

די מאַמע זיצט אויף דער באַנק נעבן דער הרובע; אויפן טיש, וואָס שטייט פאַר מיר, ברענט אַ לעמפל מיט אַ פאַררויכערט גלעזל, און די מאַמע נייט און לאַטעט דאָס ווייסע גרעט. נעבן דער באַנק שטייט אַ געפלאַכטן וויגל, און די מאַמע שאַקלט עס צו מיט דער פוס ביים שטריקל, וואָס הענגט נאָך, און פאַרוויגט סענדערלעך, מיין קליין ברודערל. אויף אַ טאַבורעט אַנטקעגן דער מאַמען זיצט פריינדל, מיין עלטערע שוועסטער, און לערנט זיך מאַכן אַ מערעשקע אויף אַ זאָק, און מיין קלענע-רע שוועסטער, שרהקע, ליגט ביי דער מאַמען אויף די קני און דרימלט. די בעטלעך זיינען שוין אויסגעבעט, אין שטוב איז שאַ-שטיל. די מאַמע איז, קאָנטיק, צופרידן מיט מיין קו-מען; זי זאָגט גאָרנישט, נאָר איך דערקען אין איר פנים, אז זי האָט געוואָרט אויף מיר. זי האָט אויף מיר אַ שאַרפן קוק געגעבן בעת איך האָב געעפנט די טיר.

— וואָס האָסטו, זונעניו, היינט געלערנט? ביסט אַודאי

הונגעריק?

— יא, מאַמע, איך וויל עסן.

די מאַמע הויבט זיך אָן מיט מיר דינגען, וואָס זאָל זי מיר געבן עסן: בולקע מיט שמאלץ — וויל איך ניט, באַרן מיט בולקע — גלוסט זיך מיר ניט.

— אז וועסט מיר דערציילן אַ מעשהלע, וועל איך עסן

בולקע מיט שמאלץ! — זאָג איך דער מאַמען, און מיין שווע-
סטער, בריינדל, קוקט אויף דער מאַמע, בעט זי אויך, זי זאָל
עפעס דערציילן, וועט זיין פריילעכער אַ ביסל.
די מאַמע גיט נאָך.

זי האָט אוועקגעלייגט די וועש, האָט זיך אָנגעבויגן און
אַ קוק געגעבן אויף סענדערלעך און האָט אָנגעהויבן דער-
ציילן:

— „אַז איך בין נאָך געווען אַ קליין מיידעלע, אָט ווי
בריינדל, האָט מיר די באָבע, עליה השלום, — געווען אַ זקנה,
זאָל זיך מ'ען פאַר אונז, — דערציילט: אַ מאָל, שוין אַ היפש
ביסל יאָרן צוריק, ווען מיין באָבעס טאַטע איז נאָך געווען
אַ קליין יינגל און זיי האָבן געווינט אין דאָרף ביים פריץ,
האָט אין יענעם דאָרף געווינט נאָך אַ ייד, רב יוסף האָט ער
געהייסן, זייער אַ פרומער ייד און אַ גרויסער לַמְדָן. געווען
איז ער אַרענדאָר אין דאָרף און אַ גרויסער אָרעמאָן. דער
פריץ האָט פון אים שטאַרק געהאַלטן, פלעגט אים אַמאָל
פאַררופן צו זיך און אים הייסן זינגען זמירות און יום-כפור-
דיקע נגונים. אַז דער פריץ פלעגט זיין שפור, פלעגט ער אים
הייסן טאַנצן, און ר' יוסף האָט געמוזט אים פאַלגן און טאַנ-
צן. דערפאַר האָט דער פריץ ניט געמאָנט ביי אים קיין אַרענ-
דע-געלסט, און אַזוי האָט זיך ר' יוסף אָפגעלעבט אַ שאַק מיט
יאָרן רויק אין זיין שטוב. זיין ווייב — איז געווען אַ פשרע
יידענע, זייער אַ גוטע און אַ גרויסע מכנים-אורחטע, און די
גאַנצע בעל-הביתטע אין שענק. ר' יוסף האָט זיך אין שענק
ניט געמישט און איז זיך געזעסן גאַנצע טעג און נעכט פאַר-
שפאַרט ביי זיך אין אַלקערל און געלערנט תורה. אפילו די
גוים פון דאָרף האָבן געוויסט, אַז יאָסקע איז אַ איש קדוש
און האָבן פאַר אים שטאַרק דרך-אַרץ געהאַט.

מאכט זיך איינמאל א טאג, און דער רבי לייב שרהם, דעם בעל-שם-טובס א תלמיד, איז דורכגעפארן דאס דארף און האט זיך אפגעשטעלט ביי רב יוספן איבערצונעכטיקן. רב יוסף און זיין ווייב האבן ניט געוואלט, ווער דער אורח איז און האבן אים געגעבן עסן און באלייגט אים שלאפן גלייך מיט די איבעריקע אורחים. אויף מארגן אינדערפרי האט דער רבי לייב שרהם אפגעדאוונט און געוואלט פארן ווייטער. האט אים אבער רב יוספס ווייב ניט געוואלט אפלאזן, ביז ער וועט ניט אפנסן ווארמעס. זי איז צו אים צוגעשטאנען, ביז דער רבי האט איר צוליבגעטאן און איז פארבליבן אויף ווארמעס. נאכן מיטאג האט דער רבי גענומען זיין זעקעלע און זיין שטעקל און זאגט צו רב יוספן און זיין ווייב:

— איך זע, איר זיינט פרומע יידן, זאגט מיר, וואס פעלט אייך און מיט וואס זאל איך אייך בענטשן, אפשר וועט גאט אָננעמען מיין ברכה.

— אונז פעלט, א דאנק השם יתברך, — האט רב יוסף געענטפערט, — גארנישט. פרנסה, אפילו בדוחק, איז, ברוך השם, דא, קיין גבירישקייט גייט אונז ניט אפ, מיר זיינען פשוטע מענטשן און יאגן זיך ניט נאך קיין עשירות. נאך איין זאך פעלט אונז — האט רב יוסף א זיפן געטאן — אונז פעלט א זון, וואס זאל לערנען תורה. טעכטער האבן מיר, א דאנה דעם אויבערשטן, ניט צו פארזינדיקן, אבער וואס זיי נען נאך טעכטער אליין? אט קומט אריין, ר' אורח, וועל איך אייך ווייזן א שראנק מיט ספרים — ווער זשע וועט אין זיי אריינקוקן נאך מיר איבער הונדערט מיט צוואנציק יאר? — אויב אזוי — האט דער רבי געענטפערט, — הערט זשע אויס, ר' יוסף: איך זאג אייד צו, אם ירצה השם,

איבער אַיָּאָר אין דער צײַט וועט אייער ווייב האָבן אַ זון, און דער זון וועט האָבן אַ גרויסע נשמה און וועט זיין אַ גדול בתורה ובקדושה, אָבער זײַט וויסן, דער סמאל וועט וואָרפן אַן אויג אויף אים, און די קדושה וועט זיך ראַנגלען מיט דער קליפה, די מלחמה וועט זיין אַ גרויסע און אַ שווע־דע... און איר זעט אָפצוהיטן דאָס קינד און עס דערוויי־טערן מכל דבר טמא...

ווי דער רבי האָט דאָס געזאָגט, האָט ער געעפנט די טיר און איז נעלם געוואָרן.

אין אַ יאָר אַרום איז ביי ר' יוספן געבוירן געוואָרן אַ יינגל, וואָס איז געווען שיין ווי די זון, און געשיינט ווי אַ מלאך.

האָט זיך דער פריץ דערוויסט דערפון, שיקט ער רופן ר' יוספן און זאָגט צו אים אזוי:

— הער מיך צו, מאַשקע, (אזוי האָט דער פריץ אים גערופן), דו ביסט דאָך אַן אָרעמאָן, ביי דיר איז געבוירן גע־וואָרן אַ יינגל, אויף וואָס זשע דאַרפסטו אים, מאַשקע? ס'דיר קאַרג די קינדער, וואָס האָסט שוין און וואָס זיי לעבן ביי דיר אין דחקות און נויט? באַטראַכט זיך נאָר, מאַשקע, וואָס יועט אויסוואַקסן פונם יינגל ביי דיר? אַ צווייטער מאַשקע, וואָס צאָלט שוין אַכט יאָר נישט קיין אַרענדע־געלט און טראָגט אַ מאוסע קאפּאָטע און רעדט אויף אַ מאוסער שפּראַך און זינגט לידער פאַר זיין פריץ? זע, מאַשקע, איך האָב אַ גוט האַרץ און האָב רחמנות אויפן קינד—מ'זאָגט אַ פאַרשוין אַ קינד, — און איך וויל ניט ער זאָל זיין אַ פאַסקודנער, פאַרשאַלטענער זשיד. וויסטו וואָס? גיב אים אַוועק מיר, וועל איך שוין מאַכן אַ לײַט פון אים.

— אָבער דער פאן פאַרגעסט, אז איך בין דאָך אַ ייד

— זאָגט רב יוסף, און עס ציטערן אים הענט און פיס.
 — גיי צו אַלדי רוחות, דו פאַרשאַלטענער זשיד, מיט
 דיין ייִדישקייט! דו האָסט די העזה ניט וועלן אָפּגעבן דיין
 קינד אַ פּוילישן שלאַכטשיץ אים מגדל צו זיין. אַרויס פון
 דאַנען, און אין אַכט טעג אַרום זאָלסטו מיר אָפּצאָלן די
 אַרענדע פאַר אַלע אַכט יאָר, וואָס דו האָסט מיר ניט גע-
 צאָלט, און אויב דו וועסט ניט ברענגען צו דער צייט דאָס
 געלט, וועל איך דיך מיט דיין ווייב און מיט דייןע קינדער
 אַריינוואַרפן אין תּפּיסה אַריין און איר וועט דאָרטן פּוילן
 ביי מיר. דו הערסט, מאַשקע?

דער דאָזיקער פּריץ איז געווען אַ גרויסער כּשוף-מאַ-
 כּער, און אז רב יוסף האָט דערציילט זיין ווייב, וואָס דער
 פּריץ האָט אים געזאָגט, האָט זי אים אַן עצה געגעבן:

— מ'זאָגט, דער בעל-שם איז דאָ ניט ווייט אין אַ שטעטל,
 פאַר זיך דורך צו אים און בעט אים אַ קמיע צו פאַרהיטן
 דאָס קינד פונם פּריץ, דעם כּשוף-מאַכער.

איז רב יוסף אַוועקגעפאַרן צום בעל-שם. ווי נאָר ער
 איז אַריינגעגאַנגען אין שטוב, וווּ דער בעל-שם איז איינגע-
 שטאַנען, האָט ער דערקענט צווישן עולם דעם זקן, וואָס
 האָט אים געבענטשט מיט אַ ייִנגל. דער אַלטער האָט זיך
 אָבער געמאַכט, גלייך ער דערקענט ניט רב יוספּן. האָט דער
 בעל-שם אָנגעשריגן אויף אים:

— לייב, וואָס מאַכסטו זיך, אז דו קענסט אים נישט?
 זאָל די וועלט וויסן, אז דו האָסט אַ גרויסן כּח אויף דער
 ערד און אויפן הימל. גיי, העלף דעם יידן און האָב קיין
 מורא ניט! אָט, נעם דעם שטעקן מיינעם און געדענק, וואָס
 איך זאָג דיר אָן, אים ניט אַרויסלאָזן אויף אַ רגע פון האַנט.
 נעם מיט נאָך אַכט מענטשן צו אַ מנין און לערנט די גאַנצע

נאכט משניות און זוהר, און די טירן זאָלט איר פאַרשליסן
און אַלע לעכער פון די פענסטער און די קוימענס זאָלט איר
פאַרשטעקן, וועט עמעצער קלאָפן אין טיר — זאָלט איר ניט
עפענען, וועט עמעצער רופן אין מיין נאָמען, זאָלט איר זיך
ניט אָפרופן. געדענקט זשע, וואָס איך זאָג אייך אָן!

האַבן זיי געטאָן, ווי דער בעל־שם האָט געהייסן. האָט
זיך דער מנין צונויפגענומען אין דער נאכט פון וואָך אין
אַלקער פון דער יולדת, דער רבי לייב שרהס האָט געמאַכט
אַן עיגול מיטן בעל־שם שטעקן אַרום דער בעט פון דער
יולדת און אָנגעזאָגט די יידן, וואָס אין אַלקער, זיי זאָלן זיך
האַלטן שטאַרק, מחמת די מלחמה וועט זיין זייער אַ שווערע.
דעריבער זאָלן זיי ניט צומאַכן מיט קיין אויג די גאַנצע נאכט
און נאָר האַלטן אין איין לערנען משניות און זאָגן זוהר און
ער, דער רבי, וועט האַלטן דעם בעל־שם שטעקן אין האַנט
און מיט גאָטס הילף און מיט דער הילף פון הייליקן רבי
ישראל בעל־שם טוב וועלן זיי בייקומען דעם סמאל, און
ס'ניטאָ פאַר וואָס מורא צו האַבן...

ווי ער האָט נאָר אויסגערעדט די דאָזיקע ווערטער, אַז
מ'הויבט אָן שטאַרק קלאָפן אין טיר:
— דער פריץ הייסט עפענען!

קיינער רופט זיך אָבער ניט אָן.
הויבט מען אָן נאָך שטאַרקער קלאָפן אין טיר און
שרייען, אַז דער פריץ וועט שטאַרק באַשטראָפן די ווערעמ-
דיקע זשידעס, וואָס ווילן ניט עפענען די טיר פאַר זיינע
קנעכט.

אָבער קיינער ענטפערט אים ניט.
איז געוואָרן שטיל. ס'גייט אַוועק אַ שעה, הערט מען
ווידער קלאָפן אין טיר:

— מאַשקע, עפן אויף! דו דערקענסט מיך ניט, מאַשקע!
 ס'בין איך — דער פריץ! מאַשקע, איך וועל דיר מאַרגן שמי-
 סן מיט נאָסע ריטער, אויב דו עפנסט מיר ניט תיכף ומיד!
 קיינער רירט זיך אָבער ניט פון אָרט.
 ווערט ווידער שטיל. ס'גייט ווידער אַמאָל איבער אַ
 שעה, פונדערווייטנס דערהערט זיך פלוצים אַ גערויש פון אַ
 סך מענטשן, וואָס דערנענטערן זיך צו דער שטוב מיט אַ גע-
 פילדער, און אַט קלאַפט מען נאָך-אַמאָל אין טיר:
 — יאַסקע, עפן אויף, מיר ווילן בראַנפן!



קיינער עפנט ניט.

— יאָסקע, הוֹלִיע דיר וויפיל דו ווילסט מיט דיינע ייד-
לעך, וואָס האָסט דיר געבראַכט פון שטעטל, אָבער אונז גיב
בראַנפן, אַ'ניט צעטראָגן מיר די שטוב און וועלן ניט לאָזן
אַ שטיין אויף אַ שטיין פון איר.

זיי קלאָפן אָן טיר, רייסן די לאָדן, וואַרפן אין זיי
שטיינער, אַט-אַט פאַלט אום די גאַנצע שטוב פון דעם קלאָפן
און געשריי, אָבער קיינער עפנט ניט.

גייען די אויך אַוועק.

ס'גייט אַריבער אַ שעה און מיטאַמאַל לאָזט זיך הערן
פון דערווייטנס אַזא ווונדערלעך שפילן, אַז די פיס הויבן זיך
אַליין צו לויפן אַנטקעגן די פלי-זמר... דאָס האַרץ קלאָפט,
די אויגן גיסן מיט טרערן, און דאָס בלוט קלאָפט אין די
אַדערן נאָכן טאַקט נאָך... דער נגון דערנענטערט זיך, די
יידן ווילן איינזיצן אויף זייערע ערטער און אַריינקוקן אין
זוהר, נאָר דאָס שפילן ציט זיי צו זיך, אַז דאָס חיות גייט
זיי ממש אויס... זיי שטאַרקן זיך און דער נגון ציט און ציט...
אין די אויגן ווערט טונקל, עס פאַלט אָן אויף זיי אַ זיסער
דרימל, עס גלויבט זיך אַפרוען, דאָס האַרץ גייט אויס פון בענקע-
ניש... און דער נגון הערט זיך אַלץ נענטער, אַט הערט מען
אים שוין סאַמע אונטער די פענסטער, אַזא אומעטיקער זיסער
נגון! די אויגן גיסן מיט טרערן, קוקנדיק אין דעם ספר
הזוהר. — מיט-אַמאַל ווערט דער נגון אַזא פריילעכער, אַז די
יידן הויבן אָן צו לאָכן פאַר פרייד און טאַנצן אונטער זיך,
אַריינקוקנדיק אין ספר... דער נגון כאָפט, ציט, און עס
ווילט זיך אַרויסגיין צו די פלי-זמר — נאָר מ'טאָר נישט! ר'
לייב שטייט אָנגעשפאַרט אויפן שטעקן מיט אַלע כוחות, זיי-
נע ליפן פליסטערן שטילערהייט די הייליקע השבעות אוו

צירופים. און דער נגון איז אנטשוויגן געווארן...

פלוצים גיט עמעצער א קלאפ:

— בשם רב ישראל בעל-שם-טוב, עפנט!

— באַלד! — ענטפערט אים איינער פון מנין...

רב לייב איז גרין און פארציטערט געוואָרן פאַר שרעק...

אַבער ס'שוין געווען שפעט: א שוואַרצע קאץ איז א-

ריין אין שטוב, איז צוגעלאָפן צו דער בעט פון דער יולדת,

האַט אַ כאַפּ געטאָן דאָס קינד און — גיט געבליבן!

— דער סמאל האָט בייגעקומען! — האָט רב לייב אַ גע-

שריי געטאָן און איז אנידערגעפאלן אין חלשות...

אויף מאָרגן גאנצפרי איז רב יוסף געקומען צום פריץ

אין הויף אריין, האָט זיך געבעטן מ'זאָל אים צולאָזן צום

פריץ, אים בעטן אָפגעבן זיין זון. דער פריץ האָט אָבער גיט

געהייסן אים צולאָזן צו זיך און האָט באַפעלט אים געבן

שמיץ מיט נאָסע ריטער און, זיצנדיק אין שטוב ביי זיך,

האַט ער צוגעטריבן די שמיסער:

— שלאָגט אים, קאַטעוועט אים, לייגט אויף אים קיין

כבוד נישט!...

אויף מאָרגן איז רב יוסף געשטאָרבן, און זיין הויז-

געזינט איז אַרויסגעטריבן געוואָרן פון דאָרף.

דאָס קינד איז געוואַקסן ביים פריץ, איז געווען זייער

שיין און קלוג און מיט אלע מעלות. דער פריץ האָט אים

שטאַרק ליב געהאַט און האָט אים געלערנט אלע שבע חכמות,

און דאָס ינגל האָט אַרויסגעוויזן גרויסע קענטענישן [אינם

לערנען].

איינמאָל גיט דאָס ינגל אַ פרעג דעם פריץ:

— טאַטע, וואָס איז אַזוינס אַ „זשיד“?

— אַ זשיד איז אַ רוח, אַ שד.

— פארוואָס זשע רופן מיך די קינדער פון הויף „זשיד“?
— איך ווייס ניט, — האָט דער פרייץ געענטפערט און
האָט פאַרביסן די לייפן פאַר כעס.
און פון דעמאָלט אָן האָט מען אים אויפגעהערט רופן
„זשיד“.

ווען דאָס יינגל איז אַלט געוואָרן צוועלף יאָר האָט
ער איינמאָל אַ פּרעג געטאָן דעם פרייץ:

— טאַטע, ס'איז אמת, אַז איך בין אַ ייד? היינט האָט
מיר אַ יינגל פון הויף געזאָגט: „פּעטער, דו ווייסט, דו
ביסט אַ זשיד, דיין טאַטע איז געווען אַ זשיד און מ'האָט אים
גערופן יאַסקע, אַ ווילער מענטש איז ער געווען דיין טאַטע,
דער זשיד, האָט ניט געטרונקען און געהאַלטן שטענדיק נאָר
אין איין דאווענען פאַר זיין זשידאָוסקי גאָט.“ בין איך טא-
קע אַ זשיד, טאַטע?

— ניין, מיין זון, ס'אַ לייגן, — האָט דער פרייץ געענט-
פערט צעטראַגן.

און איידער דעם יינגל איז געוואָרן דרייצען יאָר, האָט
זיך אים געחלומט, אַז נעבן אים שטייט אַ גרייז-גרויער מאַן,
זיין פנים איז צעהרגעט, קרענקלעך און פול מיט צער:

— איך בין דיין טאַטע, — האָט דער צעבלויטיקטער זקן
געזאָגט, — דער פרייץ האָט דיך מיט געוואָלט אַוועקגערויבט
פון דיין מאַמען, דער יולדת, און מיך, דיין פאָטער, האָט ער
דערהרגעט. דו ביסט אַ ייד און דו מוזט בלייבן אַ ייד. אין
עטלעכע טעג אַרום ווערט דיר דרייצען יאָר, מוז מען דינען
גאָט און אָפהיטן די הייליקע תורה. שטיי אויף, מיין קינד,
און קום מיט מיר.

דאָס יינגל האָט זיך דערשראָקן, זיך צעשריגן פון
שלאָף — און האָט זיך אויפגעכאַפט.

— וואָס האָסטו עפעס אזוי געשריגן ביינאַכט? — האָט
אים דער פרייץ אַ פּרעג געטאָן גאַנצפּרי.
— טאַטע, מיר האָט זיך געחלומט אַ שרעקלעכער חלום, —
האָט דאָס יינגל געענטפערט און טרערן זיינען אים געשטאַ-
נען אין די אויגן.

— מיין קינד, וואָס איז מיט דיר? דערצייל.
— אוי, טאַטע, איך האָב מורא דערציילן ... אזא שרעק-
לעכער חלום ... קומט צו מיר אַ זשיד, אַ צעפּלויטיקטער,
אַ פאַרווונדעטער און זאָגט מיר, אז ער איז מיין טאַטע, און
אז איך בין אַ ייד און רופט מיך גיין מיט אים ... טאַטע,
איז'ס טאַקע אמת, אז איך בין אַ ייד? די יינגלעך פון הויף
זאָגן דאָך אויך, אז איך בין אַ ייד!
— ס'אָ ליגן! און דער חלום איז אויך אַ פוסטע מעשה,
און מער גאָרנישט! — האָט דער פרייץ געשריגן מיט שרעק
אין די אויגן.

אויף מאָרגן האָט דאָס יינגל זיך ווידער געקלאָגט פאַרן
פרייץ:

— אוי, טאַטע, היינטיקע נאַכט האָט מיך דער ייד שטאַרק
געשלאָגן. ער האָט מיר געפליקט די האָר, געריסן מיט די
נעגל די הויט ביז בלוט ... זאָלסט געווען אַ קוק טאָן, ס'אַראַ
שרעקלעכן פנים ער האָט געהאַט! די אויגן זיינען אים גע-
ווען פאַרלאָפן מיט בלוט, דער שטערן אינגאַנצן אין קנייטשן
און אזא טיפע זאָרג און גרויסער צער איז אויסגעגאָסן גע-
ווען אויף זיי ... און זאָלסט געווען הערן, ווי ער האָט גע-
שריגן אויף מיר מיט זיין שרעקלעכן קול: „דו ביסט אַ ייד,
און איך בין דיין טאַטע, קום מיט מיר, אַ ניט הרגע איך דיך
תיכף“ ... און ווען ... אוי, טאַטע, טאַטע ...
און אויפן צווייטן טאָג גאַנצפּרי, אז דאס יינגל האָט

זיך אויפגעכאפט פון שלאָף, האָט ער דערזען, אז ער ליגט
 נאָקעט אין מיטן שטאָט ביי דער שוועל פונם בית-המדרש.
 און אין יענער נאכט האָט זיך דעם רב געחלומט, אז
 אן אלטער מאן, וואָס זעט אויס ווי אַ מלאך, בעט זיך פאַר
 אים מיט אַזאָ ווייך קול, ווי דאָס קול פון אַ פידל: „רבי,
 מאָרגן וועלן די שמשים געפינען נעבן בית-המדרש אַ נאָקעט
 יינגל. דאָס דאָזיקע יינגל איז מיין זון. דער פריץ האָט אים
 מיט כשוף אַוועקגערויבט, מיך האָט ער דערהרגעט און מיין
 ווייב און קינדער אַרויסגעטריבן פון דאָרף. מאָרגן ווערט
 דאָס יינגל בר-מצוה און ער קאָן אפילו קיין יידיש ניט רעדן,
 ווייסט ניט קיין צורת אות, דעריבער זייט איר, רבי, אים אַ
 טאַטע, זייט אים מדריך אין מצוות און לערנט אים גאָטס
 תורה, — אָבער איר זאָלט וויסן זיין, רבי, אז ער האָט אַ
 גרויסע נשמה, און אז סמאל לאַקערט אויף איר, און איר
 דאַרפט פירן אַ הייליקע מלחמה פאַר איר, כדי ניט דערלאָזן
 דעם פיינט צונעמען די נשמה פונם קינד...
 האָט דער רב גענומען דאָס יינגל צו זיך אין שטוב

אריין.

דעם ערשטן טאָג האָט ער אים אויסגעלערנט דעם
 אלף-בית, דעם צווייטן — די נקודות, דעם דריטן — געזאָגט
 מיט אים עברי, דעם פערטן — שוין געדאוונט און אויפן
 פינפטן טאָג האָט ער אָנגעהויבן צו לערנען חומש. דער רב
 האָט אים ליב געקראָגן, די רביצין האָט אים געקעכלט, ווי
 אן אייגענע מאַמע, און דאָס יינגל האָט זיך גוט געלערנט
 און אויסגענומען אַ וועלט.

אינמאָל, גאַנצפרי זאָגט דער רב צום יינגל:

— הער נאָר צו, מיין זון, דו זאָלסט וויסן זיין, אז ביסט
 באַשאַפן געוואָרן צו זיין אַ גרויסער גאון ביי ייִדן, און איך

קאן שוין מער ניט זיין דיין רבי. דעריבער נא'דיר א בריוו
און פאָר מיט אים קיין אמסטערדאם און לערן דאָרט אין
דער ישיבה גדולה, נאָר געדענק דיין טאטן, זכרונו לברכה,
געדענק אויך מיך און פאָרגעס ניט אין גאָט און אין זיין
תורה. און נאָך זאָלסטו וויסן זיין, אז דער שטן לאַקערט נאָך
דיר און וויל צונעמען ביי דיר דיין נשמה. דיין טאטע האָט
א גרויסע מלחמה געפירט פאָר דיין נשמה און איך האָב אויך
ניט ווייניק מלחמה געהאַלטן פאָר איר. איצט הייסט גאָט,
זאָלסט זיך אָפשיידן פון מיר. דו האָסט אויסצושטיין א גרויסן
נסיון. נא'דיר די דאָזיקע קמיע און אָט דעם שטעקן מיינעם,
און אלע מאָל, ווען דו וועסט זיך לייגן שלאָפן, זאָלסטו
מאכן מיטן שטעקן אַן עיגול אַרום זיך און זאָלסט א גאַנצע
נאכט ניט ארויסגיין פונם עיגול און האַלטן די קמיע אין
האַנט ביז וועסט אויפשטיין פון שלאָף. געדענק-זשע, וואָס
איך זאָג דיר אָן, זאָל גאָט זיין מיט דיר.

דער רב האָט זיך אָפגעזעגנט מיטן יינגל און זיי האָבן
ביידע שטאַרק געוויינט און די רביצין איז געשטאַנען פון-
דערווייטנס און האָט אויך געוויינט מיט זיי.

האָט דאָס יינגל גענומען זיין פעקל אויף די פלייצעס
און האָט זיך געלאָזט אין וועג אַריין, און דער וועג איז
געווען א ווייטער און שווערער, ער איז זייער מיד געוואָרן
און די פיס האָבן אים שטאַרק אָנגעהויבן וויי טאָן. אָבער
ער מוז גיין, און ער איז געגאַנגען. דער וועג איז אים
געלעגן דורך א גרויסן וואַלד. פון ביידע זייטן וועג האָבן
זיך געצויגן אין הימל אַריין הויכע דעמבן. דער וואַלד איז
געווען א געדיכטער און טיפער, אָן א סוף. די זון פאַרגייט.
שטעלט זיך דאָס יינגל אָפ צו דאווענען מנחה. איז געוואָרן
נאָך פינסטערער, דאוונט ער אָפ מעריב אויך. אָפגעדאוונט,

נעמט ער אַרויס אַ שטיקל ברויט פון טאַרבעלע, וויל נעמען
 עסן, ערשט ער האָט ניט קיין וואַסער אויף וואַשן די הענט!
 ווי אזוי זשע קאָן ער עסן? מיד איז ער, די אויגן קלעפן זיך
 מיט געוואָלט, האָט ער אַ ניט-געגעסענער אָפגעלייגענט קריאת-
 שמע, געמאַכט אַ עיגול אַרום זיך, גענומען די קמיע אין
 האַנט, אַוועקגעלייגט דאָס פעקל צוקאַפנס — און איז אַנט-
 שלאָפן געוואָרן.

קוים וואָס ער האָט צוגעמאַכט די אויגן, האָט אים
 אויפגעוועקט עפעס אַגרויסער טומל. ער עפנט אויף די
 אויגן, קוקט זיך אַרום, ערשט, אַ מחנה וועלף לויפט אַרום
 אין וואַלד און יאָגט זיך אַהער צו אים. די אויגן ביי די
 וועלף גליען ווי קוילן, די מיילער זיינען אָפן און די ציין
 קריצן. די מחנה גייט צו אַלץ נענטער צום עיגול. די וועלף
 ווילן זיך אַריינרייסן אין אים, שטויסן זיך אין עיגול אַריין
 מיט אַלע כוחות, שפּרינגען, ווערן שיער ניט משוגע פון כּעס.
 אָבער דעם עיגול קאַנען זיי נישט אַריבערגיין. די מחנה
 וועלף איז אַוועק, און אָט לויפט אַהער אַ ווילדער חזיר. ער
 איז צוגעלאָפן ביזן סאַמע עיגול און איז געבליבן שטיין, קאָן
 קיין טריט ווייטער ניט טאָן. איז ער אויך אַוועק צוריק. מיט
 אַמאָל דערהערט זיך פון מיטן וואַלד אַ שיינער נגון, און ער
 צעשפּרייט זיך מיטן ווינטל, וואָס בלאָזט מחיהדיק אין וואַלד...
 הויבט אָן ציען דעם ינגלט נשמה נאָך אָט דעם ווונדערלעכן
 נגון. ער דערמאַנט זיך אָן דעם פּריץ און אָן זיין פידעלע.
 געווען אַ זעלטענער שפּילער אָט דער פּריץ, און ער, דאָס
 ינגל, האָט אזוי ליב געהאַט זיין פידעלע. וויל דאָס ינגל
 אַרויסגיין פונם עיגול, האַלט ער זיך אָבער איין מיט אַלע
 כוחות; דאָס האַרץ צעגייט אין אים, עס גייט אים דאָס
 חיות אויס פונם שפּילן, די הענט ציטערן, די קמיע פאַלט

ארָאָפּ אויף דר'ערד, און דער ווינט כאַפּט אים אונטער, און דאָס יינגל טראָגט זיך מיטן ווינט אַהין ווייטער, ווייטער נאָכן נגון נאָך... ער טראָגט זיך איבער ימים און טייכן, פעלדער און וועלדער, שטעט און דערפער, און די פלי-זמר שפילן אלץ פאַר אים... זיי זיינען אינגאַנצן ד' אמות פון אים, נאָר ער קאָן אָבער צו זיי נישט קומען... און אָט איז ער שוין אין זיין געבורטס דאָרף... אָט איז דעם פריצס שטוב... ער שטייט פאַר דער טיר... די טיר עפנט זיך... און אָט... אָט גיט אים אַ כאַפּ אָן אַ שטאַרקע האַנט און שלעפט אים מיט פח צוריק... עס ווערט אַ געוואָלטיקע מלחמה... איין שטאַרקער פח ציט אין שטוב אַריין צום פריץ, און דער אַנדערער — צוריק:

„איך בין דיין טאַטע, איך בין דיין פאָטער יוסף, און דו ביסט מיין זון, די דערקענסט מיך ניט?“ — האָט גערופן צו אים אַ געשטאַלט, ווי דאָס געשטאַלט, וואָס ער האָט גע-זען אין חלום, — „דו ביסט אַ ייד, גיי ניט אַריין אַהער אין שטוב! דאָ וועסטו ווערן אַ גוי, גיי ניט נאָך נאָכן נגון, נאָך דער פידל, דער שפילער איז דער אשמדאי, דער שטן... זון מיינער, גיי קיין אמסטערדאַם, אין ישיבה אַריין! דאָרט וועסטו לערנען תורה, די אמתע תורה: זע, מיין קינד, ווי איך בין צעבלאָטיקט, פאַרווונדעט, דאָס האָט דער פריץ, דער אכזר, אַזוי צעריסן מיין לייב... וועסטו ווערן אַ פריץ וועסטו אויך ווערן אַזא אכזר, ווי ער! גיי, מיין זון, קיין אמסטער-דאָם און לערן תורה! נאָדיר די קמיע, וואָס דו האָסט פאַר-לאָרן אין וואַלד... קער זיך אום, מיין זון, קער זיך אום...“ און עס טראָגט אים שוין ווידער אין דער לופטן...

מיין קליין ברודערל, סענדערל, האָט זיך פלוצים אויפ-

געכאפט מיט אגעוויין, און די מאמע האָט גענומען אים
איינשטילן. בריינדל איז אנטדרימלט געוואָרן אַט אַזוי ווי זי
איז געזעסן מיטן זאָק אין איין האַנט און מיטן קנױל באַוויל
אין דער צווייטער. שרהקען האָט די מאמע אַריינגעלייגט
אין בעטל אַריין...

דער נאָפט אין לעמפל גייט אויס און דאָס לעמפל קוים
וואָס עס צאָנקט... שוואַרצע שאַטנס צעשפרייטן זיך איבער
דער שטוב—און די גאַנצע שטוב ווערט פול מיט אומעטיקייט.
עס שוועבט אַרום עפעס מוראדיקס, שרעקלעכס. און מיר
דאַכט, אַז עס האַלטן נאָך מלחמה דער ייד מיטן פרייז, זיי
שלעפּן יעדער איינציקער צו זיך דאָס יינגל...

טרערן שטעלן זיך מיר אין די אויגן, די מאמע גיט
אויף מיר אַ קוק און זאָגט צו מיר:
— חפני, לייג זיך שלאָפן.

— נו, מאַמע, און וואָס איז געוואָרן מיטן יינגל?

— ניין, ס'אָ לאַנגע מעשה... דאָס יינגל איז געבליבן
א פשרער ייד...

איך האָב מיט אַ קלאַפנדיק האַרץ אָפגעלייענט קריאת-
שמע, אַ קוש געגעבן די מזוזה, און ליגנדיק אין בעט האָב
איך נאָך אַלץ געטראַכט וועגן יינגל.

